

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 8 मार्च - नेहरू युवा केंद्र चण्डीगढ़ द्वारा सेक्टर-23 डी स्थित गवर्नमेंट मॉडल मिडल स्कूल में आज अंतर्राष्ट्रीय महिला दिवस मनाया गया। इस अवसर पर रक्तदान शिविर का आयोजन भी किया गया जिसमें विभिन्न युवा क्लबों और वैकल्पिक केंद्रों के करीब 41 युवाओं ने रक्त दान किया। कार्यक्रम का आयोजन जिला युवा कॉर्डिनेटर डॉ. जी.एस. बाजवा और ब्लड बैंक सोसायटी जीएमएसएच-16 की इंचार्ज डॉ. सरोज के मार्ग निर्देशन में किया गया।

रक्तदान शिविर का उद्घाटन एनवाईकेएस- हरियाणा जोन के उपनिदेशक श्री जसवीर सिंह आहलूवालिया ने किया। इस मौके पर बोलते हुए डॉ. सरोज ने विभिन्न क्षेत्रों से जुड़ी महिलाओं की असाधारण उपलब्धियों के विषय में जानकारी दी। श्रीमती प्रोमिला ने बताया कि संपूर्ण विकास और न्याय की प्राप्ति के लिए महिलाओं को आगे आना होगा और अपनी आंतरिक शक्ति को मजबूत करना होगा।

इस मौके पर श्रीमती नीरज, श्रीमती बिमला, श्रीमती नीलम, सुदेश, धनवंत, प्रीति, सविता, श्रीमती सरोज, श्रीमती दलजीत कौर, श्रीमती प्रोमिला और श्रीमती बबीता को एनवाईके चण्डीगढ़ की क्षेत्रीय गतिविधियों में योगदान देने के लिए पुरस्कृत किया गया।